



# Press Release

PR 200488

14.03.2020

## STQARRIJA MILL-GVERN TA' MALTA

### *Ekonomija li se tibqa b'sahħitha ghax il-gvern kien għaqli*

Filwaqt li kkonfermat ir-rating A- għal pajjiżna, l-aġenċija S&P Global Ratings irreviediet l-outlook għal stabbli. Fi kliem S&P Global Ratings, it-tixrid globali tal-COVID-19 se jwassal biex azjendi li jesportaw u setturi oħra jn-nu bħidha. L-aġenċija internazzjonali fil-fatt irreviediet bin-nofs it-tkabbi mistenni fiż-żona ewro matul din is-sena.

Filwaqt li skont l-analizi tagħhom it-tkabbi ekonomiku f' Malta mistenni jkun inqas minħabba l-isfida tal-coronavirus, l-esperti internazzjonali xorta qed ibassru li pajjiżna se jikber b'erba' darbiet iktar mir-rata medja Ewropea. Dan huwa l-istess distakk relativ li kien hemm fl-2019.

Harsa lejn it-tbassir għas-snin li ġejjin turi li s-sena d-dieħla, skont S&P Global Ratings, ir-rata ta' tkabbi mistennija kwazi tirdoppja għal 3.7% u tibqa f'livelli simili fis-snin ta' wara. Minkejja s-sitwazzjoni globali, mhux mistenni jkun hemm xi żieda fil-qgħad f'pajjiżna. Skont l-esperti internazzjonali, din ir-rata ser tibqa l-inqas osservata fl-istorja ta' pajjiżna.

Fir-rapport tagħha S&P Global Ratings tinnota li “positively, the structure of Malta’s economy has changed significantly over the last half-decade” u din is-sitwazzjoni waslet għal “new employment opportunities, leading unemployment to reach its lowest level”. L-esperti rrimmarkaw ukoll li “during the high-growth environment, the government has improved its budgetary position, reduced general government debt to GDP and undertaken several structural reforms, notably to reduce the country’s energy bill and increase female participation in the labour market”.

S&P Global Ratings tbassar li l-finanzi tal-gvern ser jibqgħu sodi, minkejja li qed tantiċipa li l-ispiża soċjali u l-ispiża fuq infrastruttura mistennija jogħlew ferm fis-snin li ġejjin.

Il-galbu fit-tmexxija tal-finanzi tal-gvern ser twassal biex il-piż tad-dejn pubbliku, li fl-2013 kien 70% tal-ġid nazzjonali, sa għaxar snin wara ser ikun naqas għal taħt it-30%. B'hekk, il-gvern ser ikun f'pożizzjoni li jilqa' għall-effetti ekonomiċi tal-COVID-19 għax skont l-esperti internazzjonali pajjiżna bena “fiscal buffers against future shocks”.

Ir-rapport tal-S&P Global Ratings jinnota wkoll li l-banek huma f'sitwazzjoni ta' likwidità qawwija, tant li qed joħorġu dejn ekwivalenti għal 60% biss tad-depoži li għandhom. Dan juri li hemm potenzjal kbir ta' flus li jistgħu jiġu investiti fi proġetti oħra u biex l-azjendi milquta mill-COVID-19 jingħataw appoġġ.

Attachments: none

Page: 1 of 2

Il-gvern se jaħdem biex pajjiżna jkompli jgawdi minn fiducja akbar fil-kamp internazzjonal u jibqa' kommess li jieħu passi biex id-deterjorament qawwi fl-ekonomiji ta' madwarna ma jħallix effetti serji fuq pajjiżna. Illum huwa kkonfermat li, grazzi għall-għaqal u l-għalli fit-tmexxija finanzjarja, pajjiżna issa jinsab f'pozizzjoni li jagħti sostenn meħtieġ lill-familji u n-negozji Maltin u Għawdexin.